

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitarḥkikakesarī*  
*vedāntācāryavaryo me sannidhattāṃ sadā hṛdi* ॥

*śrī śrīnivāsarāmānujamahādeśikaiḥ (maisūra āṇḍavan)*  
*anugṛhītā*

॥ *śrīyāmunamunistutiḥ* ॥

This document\* has been prepared by

**Sunder Kidambi**

with the blessings of

**śrī raṅgarāmānujamahādeśikan**

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate yāmunamunaye namaḥ  
śrīmate rāmānujāya namaḥ

॥ śrīyāmunamunistutiḥ ॥

yadupajña maśeṣavaiṣṇavaśśrīḥ  
prathitā yogarahasyavicca yena |  
śaṭhakopamunirvilokita staṃ  
vibudhaṃ nāthamuniṃ namāmi nityam ॥ 1 ॥

śrīmannāthamunerbudhottamamaṇe-  
ryogīśvarasyātmajaḥ  
śrīmānīśvaramunyabhikhya uḍita  
ssaddharmasaṃrakṣakaḥ |  
yo'smatsaṃstavanāśrayasya janaka  
śśrīyāmunāryasya taṃ  
prakhyātātmaguṇādisaṃpadamaḥ  
śrīvaiṣṇavāgryaṃ bhaje ॥ 2 ॥

śrīmadraṅgādhineturniravadhikadayāpātrabhūteśvarākhyah  
prādurbhūtaḥ kumārākṛti ratisukṛti viśvavikhyātakīrtiḥ |  
dhātāvabde kulīre budhadinamahitetūttarāṣāḍhatāre  
rākāyāṃ raṅgapuryāṃ śrutiśikharayugollāsakārī tamīde ॥ 3 ॥

śuklapakṣacandravat pravardhamānanandanam  
yuktakālakāritadvijārhakarmaśobhinam |  
pāṭhakoktimātralabdhaḥkaṇṭhapāṭhapāṭhinam  
yāmunam pitāmahoktanāmadhāriṇam śraye ॥ 4 ॥

mahābhāṣyabhaṭṭābhidhāno budhendro  
babhau sarvaśāstrapravaktā sa yasya |  
tadānanyasāmānyaśāstropadeṣṭā  
stuve'taḥ pravīṇam muniṃ yāmunam taṃ ॥ 5 ॥

āsthānyāṃ colarājah prathitabudha uvā-  
sākkīyālvānabhikhyah  
garvī corvībudhebhyo tudati kara mupā-  
dāya tān bhartsayan sma |  
medhāvī yāmunārya ssvaguru mapi tathā

pīḍitaṃ vīkṣya ruṣṭaḥ  
tasmai dr̥ptāya padyaṃ navaya miti kṛtaṃ  
praiṣayat taṃ namāmi || 6 ||

ākaraṇyaitāṃ pravṛttiṃ nijaparijanato  
mānya ānīyatāṃ drāk  
sarvaṃmanyam madīyam jayati yadi tadā-  
nanyasādhāraṇa ssyāt |  
ityuktvāndolikādyaīḥ yamakhilabirudai  
rāt samānāyayat yaḥ  
āśailādi tyavādīt rasamaya mabhayaḥ  
padyaṃ īḍe gurum taṃ || 7 ||

pūrvam śāstrārthavādāt pracalita ubhayo-  
rlaukike vākprayoge  
mātā te naiva vandhyā manujapatirayam  
sārvabhauma ssaṭīyam |  
īḍṛkpraśnatrayasya prativaca ucitam  
yasya noce sa vidvān  
yasmai rājyārdha murvīpati ratha ca mudā  
datta sambhāvaye taṃ || 8 ||

āyāntam prativīkṣya colamahīṣī  
proce mudā yāmunam  
yam kāruṇyapayodhi mātmaguṇinam  
pāṇḍityakalpadrumam |  
kiṃ mām śāstu mupāgato'si bhagava-  
nnujjīvaye tyabravīt  
yasya drāviḍanāmato'pi caritam  
khyātam bhaje taṃ gurum || 9 ||

rājabhogabhoginam sabhāryamāryayāmunam  
rāmamiśra ekadā gurornideśato mudā |  
ātmasādvīdhātu metya nekṣitum śasāka yam  
śākamekamīpsitam dadāvalarkanāmakam || 10 ||

pācakasya kasyacitkare vipacya bhojaye-  
tyanvahaṃ tathāśayannapīpsitam yadāpa na |

joṣa mekavāsaram sthito'tha sūda māha yo  
bho! alarkaśākadam pradarśayeti tam bhaje || 11 ||

nṛpavibhavavilolo rāmamiśram vivakṣum  
samayavidupayātam yāmunāryo'nvayunīktaḥ |  
atiśayamahimā tvam kāñkṣase kiṃ dadānī-  
tyatha kimapi na cāham kiṃ tu ditsuḥ prabho! te || 12 ||

āvan pratnā manīṣin nidhimiva bhavataḥ  
kañcidartham tvadartham  
śrutvai vopaiśyabhijña stadavadhi sa vidham  
dehi te me'bhivetre |  
evam vijñāpito ya stadanu bahuvīdham  
tena gītārthasāram  
vijñāyātyantahr̥ṣṭo'bhavadupagamito-  
pāya ābhāvaye tam || 13 ||

gītārtham sarahasya māśu bubudhe śrīrāmamiśrāśrayāt  
sākṣātkāra mananyabodhasulabham mokṣopakāram yataḥ |  
tasyopāya mavāpa yaśca samaye vairāgyabhāgyo babhau  
śrīraṅgeśaniṣevanaikasumatirbhūtvā tam antardadhe || 14 ||

paramātmānyanuraktam prakṛtaviśaye viraktam ātmajñam |  
paripakvacittavṛttim yāmunayaticakravartinam vande || 15 ||

pūrṇam mahāpūrṇa mukhai ssvaśiṣyaiḥ  
guṇārṇavairyam niyuyoja tūrṇam |  
śrīrāmamiśraḥ kurukādhipālasūriḥ  
rahasyārthamihītyaye tam || 16 ||

śrīrāmamiśraguru rātmāntakāla mabhi-  
vīkṣyātmabodhavaśinam  
śrīraṅga āśva budhamānyam sthīrīkuru ca  
saddarśanapravacane |  
evam samīrya kamalākṣam vicintya guru  
mādiśya yaṃ svayamayāt  
tam yāmunārya maha mīḍe sadāvasatha  
mādhūtavādinikaram || 17 ||

yathā gurūktaṃ kurukāvalappan  
vaśe sthitaṃ yogarahasya māptum |  
ya staṃ samādhista mupetya bhīto  
vighnācca tūṣṇīm sthita āśraye tam || 18 ||

śrīnāthamunyanvayaja ssudhīndraḥ yaḥ  
kopyupāyāta ihāsti veti |  
śrutvā giraṃ yaśca viśiṣmaye'tha  
jñātaṃ kathaṃ nvityavadat tamīde || 19 ||

padmāsecanakāmbujākṣimadhurā-  
lokairvikrṣṭopyaho-  
mā mānandina mapyapāsyā kamalā-  
kānto'nyā manvaikṣata |  
vaṃśyo nāthamunerbhavediti vidan  
yenātha samprārthitaḥ  
bhūyo yasya samāgamāya samayaṃ  
cā'hāśraye taṃ gurum || 20 ||

śrīraṅge'dhyayanotsave śaṭharipo  
ssūktiṃ sugītāṃ budhaiḥ  
śrutvānantapayojanābhacaraṇā-  
mbhojāikasevādarah |  
gatvā'nantapuraṃ nijābhilaṣitaṃ  
saṃpūrya tatroṣitaḥ  
smṛtvā yogarahasyavedanadinam  
khinna samāryaṃ bhaje || 21 ||

kāñcīmaṇḍalavāsinau dvijavarau  
śrīraṅgamāsedatuḥ  
natvā yaṃ munipaṃ svadeśakuśalo  
antaṃ prasaṅgānmudā |  
śrīrāmānujāvaibhavaṃ bahumukhaṃ  
cā vedayāmāsatuḥ  
śrutvaitādrśa miṣṭameva phalitaṃ  
mene ca ya staṃ bhaje || 22 ||

śiṣyai ssākam karigiripatermaṅgalāsāsanam yaḥ  
kṛtvā rāmāvarajayaminaṃ prekṣya dūrācca tuṣṭaḥ |

devaṃ bhūyopyanamadabhayaṃ prārthayan sveṣṭasiddhyai  
raṅgāsthāne nijamataparīrakṣaṇārthaṃ bhaje tam || 23 ||

śrīrāmamiśragururāḍupadeśalabdha-  
gītārthasārasamudīkṣaṇato vitene |  
gītārthasaṅgrahasamākhyakṛtiṃ praśastāṃ  
ya stadvaniścayacaṇaḥ praṇamāmyahaṃ tam || 24 ||

prāmāṇyamāgamānāṃ prājñāṃmanyairvilopitaṃ jagati |  
prāmāṇya māgamīyaṃ punarapya sthāpi yena taṃ vande || 25 ||

pururuṣā puruṣāḥ paruṣoktibhiḥ  
puruṣatattvavivāda makurvata |  
puruṣanirṇayamāha tadā ca yaḥ  
tamupayāmi guruṃ muniyāmunam || 26 ||

yadā lakṣmītattve vividhakathakā naikamatayaḥ  
mitho vādonmattā nayapathavidūrā ssamabhavan |  
catuśślokyā ya stān vyajayata tadā nirṇayagirā  
sadā seve bhaktyā nikhilajanāṃ taṃ ca yaminam || 27 ||

ātmeśvarādye prathite ca siddhī  
saṃvinmukhā siddhi ritīha tisraḥ |  
tattvaprabodhāya hi yo vyatānīt  
praṇaumi taṃ yāmuna madvitīyam || 28 ||

pratnavākprayatnalabhya muktyayatnadāyinaṃ  
tattvasāra madvitīya matyudārabhāvadam |  
stotraratnanāmadheya māgamoktibhaktidam  
ya ścakāra yāmunam ta māśraye kavīśvaram || 29 ||

smāraṃ smāraṃ guruṃ svaṃ prathitamamatimatā  
muttamaṃ rāmamiśraṃ  
śrīmadraṅgādhinetu ssaividha upakṛtaṃ  
sarvanirvāhaśaktam |  
śrīmadrāmānujaṃ cāyatiyatitilakaṃ  
bhāvayannantyakāle  
ākuñcyātmāṅgulīryaḥ samadiśa dakhilaṃ  
taṃ bhaje yāmuneyam || 30 ||

*śrīmadyāmunasaṃyamīndrasugūṇā-  
laṅkāravidyotinīṃ  
etāṃ triṃśatamādarādviracitāṃ  
ye kīrtayantyanvaham |  
gopālena gurūttamāṅghrikamalā-  
svādaikalolena te  
vidvāṃsa ssakalābhinandyacaritā  
bhāntyātmabhāgyādhikāḥ || 31 ||*

*|| iti śrīyāmunamunistutiḥ saṃpūrṇā ||*